

இனிமையான குழந்தைகளே - இறைவன் உங்களுடைய நண்பனாக இருக்கின்றார், இராவணன் எதிரியாவான், ஆகையினால் நீங்கள் இறைவன் மீது அன்பு செலுத்துகின்றீர்கள், மேலும் இராவணனை எரிக்கின்றீர்கள்

கேள்வி:- எந்த குழந்தைகளுக்கு அனேகர்களின் ஆசீர்வாதம் தானாகவே கிடைத்து விடுகிறது?

பதில்:- எந்த குழந்தைகள் நினைவில் இருந்து தானும் தூய்மையாகி மற்றவர்களையும் தனக்குச் சமமாக மாற்றுகிறார்களோ, அவர்களுக்கு அனேகர்களின் ஆசீர்வாதம் கிடைத்து விடுகிறது. அவர்கள் மிகவும் உயர்ந்த பதவியை அடைகிறார்கள். பாபா குழந்தைகளாகிய உங்களுக்கு உயர்ந்தவர்களாக ஆவதற்கான ஒரே ட்ரீமத்தான் கொடுக்கின்றார் - குழந்தைகளே எந்த தேகதாரிகளையும் நினைவு செய்யாமல் என்னை நினைவு செய்யுங்கள்.

பாட்டு:- கடைசியின் அந்த நாளும் இன்று வந்து விட்டது.....

ஓம் சாந்தி. ஓம் சாந்தி என்பதின் அர்த்தத்தை ஆன்மீக தந்தை ஆன்மீகக் குழந்தைகளுக்குப் புரிய வைத்திருக்கிறார். ஓம் என்றால் நான் ஆத்மாவாக இருக்கின்றேன், மேலும் இது என்னுடைய சரீரம் என்பதாகும். ஆத்மா பார்ப்பதற்குத் தெரிவதில்லை. ஆத்மாவிற்குள் தான் நல்ல மற்றும் தீய சமஸ்காரங்கள் இருக்கின்றன. ஆத்மாவில் தான் மனம்-புத்தி இருக்கிறது. சரீரத்தில் புத்தி இல்லை. முக்கியமானது ஆத்மாவாகும். சரீரம் என்னுடையதாகும். ஆத்மாவை யாரும் பார்க்க முடியாது. சரீரத்தை ஆத்மா பார்க்கிறது. ஆத்மாவை சரீரம் பார்க்க முடியாது. ஆத்மா சென்று விட்டது என்றால் சரீரம் ஜடமாகி விடுகிறது. ஆத்மாவைப் பார்க்க முடியாது. சரீரத்தைப் பார்க்க முடியும், தெரிந்து கொள்ள முடியும். அதேபோல் ஆத்மாவின் தந்தையை, யாரை இறை தந்தை என்கிறோமோ அவரைக் கூட பார்க்க முடியாது, அவரைப் புரிந்து கொள்ள முடியும், தெரிந்து கொள்ள முடியும். ஆத்மாக்கள் நாம் அனைவரும் சகோதரர்கள். சரீரத்தில் வரும்போது இவர் சகோதர-சகோதரர், இவர் சகோதர-சகோதரி என்று சொல்வார்கள். ஆத்மாக்கள் அனைவரும் சகோதர-சகோதரர்களே ஆவர். ஆத்மாக்களின் தந்தை பரமபிதா பரமாத்மா ஆவார். சரீர சகோதர-சகோதரிகள் ஒருவர் மற்றவரைப் பார்க்க முடியும். ஆத்மாக்களின் தந்தை ஒருவரே, அவரைப் பார்க்க முடியாது. ஆக இப்போது பழைய உலகத்தை புதியதாக மாற்றுவதற்கு பாபா வந்திருக்கின்றார். புதிய உலகம் சத்யுகமாக இருந்தது. இப்போது பழைய உலகம் கலியுகமாக இருக்கிறது, இப்போது இது மாற வேண்டும். பழைய உலகம் அழிய வேண்டும் அல்லவா? பழைய வீடு அழிந்து, புதிய வீடு உருவாகிறது அல்லவா? அதுபோல் இந்த பழைய உலகமும் அழிய வேண்டும். சத்யுகத்திற்குப் பிறகு திரேதா, துவாபர கலியுகத்திற்குப் பிறகு கண்டிப்பாக சத்யுகம் வர வேண்டும். உலகத்தின் வரலாறு-புவியியல் திரும்பவும் நடக்க வேண்டும். சத்யுகத்தில் தேவி-தேவதைகளின் இராஜ்ஜியம் நடக்கிறது. சூரியவம்சிகள் மற்றும் சந்திரவம்சிகள், அவர்களை லஷ்மி நாராயணனின் வம்சம், இராமர்-சீதையின் வம்சம் என்று சொல்லப்படுகிறது. இது சகஜமானது அல்லவா? பிறகு துவாபர கலியுகத்தில் மற்ற தர்மங்கள் வருகின்றன. பிறகு தேவதைகள் யார் தூய்மையாக இருந்தார்களோ, அவர்கள் தூய்மையற்றவர்களாகி விடுகிறார்கள், இதனை இராவண இராஜ்ஜியம் என்று சொல்லப்படுகிறது. இராவணனை வருடா-வருடம் எரித்து வருக்கிறார்கள், ஆனால் எரிவதே இல்லை மீண்டும்-மீண்டும் எரித்துக் கொண்டிருக்கிறார்கள். இவன் அனைவருக்கும் மிகப்பெரிய எதிரி. ஆகையினால் தான் அவனை எரிக்கும் வழக்கம் வந்து விட்டது. பாரதத்தின் நம்பர் ஒன் எதிரி யார்? மேலும் நம்பர் ஒன் நண்பன், எப்போதும் சுகம் கொடுக்கக் கூடியவர் இறைவன் ஆவார். இறைவனை நண்பன் என்று சொல்வார்கள் அல்லவா? இதைப்பற்றி ஒரு கதை கூட இருக்கிறது. ஆக இறைவன் நண்பன், இராவணன் எதிரியாவான். நண்பனாக இருக்கின்ற இறைவனை ஒருபோதும் எரிப்பதில்லை. அவன் எதிரி. ஆகையினால் தான் 10 தலைகளையுடைய இராவணனை உருவாக்கி அவனை ஆண்டுதோறும் எரிக்கிறார்கள். நமக்கு இராம இராஜ்ஜியம் வேண்டும் என்று காந்திஜியும் கூறினார். இராம இராஜ்ஜியத்தில் சுகம் இருக்கிறது, இராவண இராஜ்ஜியத்தில் துக்கம் இருக்கிறது. இதை யார் வந்து புரிய வைப்பது? பதீத பாவனன் தந்தையாவார். சிவபாபா, பிரம்மா தாதா ஆவார். பாபா எப்போதும் பாப்தாதா என்று தான் கையெழுத்திடுவார். பிரஜாபிதா பிரம்மாவும் அனைவருக்குமானவராக ஆகிவிட்டார் அல்லவா? அவரை ஆதாம் என்று சொல்லப்படுகிறது. அவரை கிரேட் கிரேட் கிராண்ட் ஃபாதர் (கொல்லு தாத்தா) என்று சொல்லப்படுகிறது. மனித சிருஷ்டியில் பிரஜாபிதாவாக ஆகியிருக்கிறார். பிரஜாபிதா பிரம்மாவின் மூலம் பிராமணர்கள் படைக்கப்படுகிறார்கள், பிறகு பிராமணனிலிருந்து தேவதையாக ஆகின்றார்கள்.

பிறகு தேவதைகள் சத்திரியர்களாக, வைசியர்களாக, சூத்திரர்களாக ஆகி விடுகிறார்கள். இவரை பிரஜாபிதா பிரம்மா என்று சொல்லப்படுகிறது, மனித சிருஷ்டியின் பெரியவர். பிரஜாபிதா பிரம்மாவிற்கு எவ்வளவு அதிகமான குழந்தைகள் இருக்கிறார்கள். பாபா-பாபா என்று சொல்லிக் கொண்டே இருக்கிறார்கள். இவர் சரீரமுள்ள தந்தையாவார். சிவபாபா நிராகாரமானவராவார். பிரஜாபிதா பிரம்மாவின் மூலம் புதிய மனித சிருஷ்டியைப் படைக்கின்றார் என்றும் பாடப்பட்டுள்ளது. அதற்காகவே இந்த மகாபாரத சண்டையாகும். பிறகு சத்யுகத்தில் இந்த எதிரி இராவணனை யாரும் எரிக்க மாட்டார்கள். இராவணனே இருக்க மாட்டார். இராவணன் தான் இந்த நிறைந்த உலகத்தைப் படைத்தான். யாரிடம் நிறைய பணம் இருக்கிறதோ, யாரிடம் பெரிய மாளிகைகள் இருக்கின்றனவோ, அவர்கள் சொர்க்கத்தில் இருக்கிறார்கள் என்பது கிடையாது. யாரிடமாவது கோடிக்கணக்கில் கூட பணம் இருக்கலாம், ஆனால் இவையனைத்தும் மண்ணோடு மண்ணாகக் போகின்றவைகள், என்று பாபா புரிய வைக்கின்றார். பிறகு புதிய உலகத்தில் புதிய சுரங்கங்கள் வருகின்றன, அவற்றின் மூலம் புதிய மாளிகைகள் போன்றவைகள் உருவாக்கப் படுகின்றன. இந்த பழைய உலகம் இப்போது அழியப்போகிறது. மனிதர்கள் சத்கதிக்காகத் தான் பக்தி செய்கிறார்கள், நாங்கள் விகாரிகளாக ஆகி விட்டோம் எங்களை தூய்மையாக்குங்கள். விகாரிகளை தூய்மையற்றவர்கள் என்று சொல்லப்படுகிறது. சத்யுகத்தில் நிர்விகாரிகள் இருக்கிறார்கள், சம்பூர்ண நிர்விகாரிகள் இருக்கின்றனர். அங்கே குழந்தைகள் யோகபலத்தின் மூலம் பிறக்கின்றன, அங்கே விகாரமே இருப்பதில்லை. தேக-அபிமானம் கிடையாது, காமம் கிடையாது, கோபம் கிடையாது,..... 5 விகாரங்கள் இருப்பதில்லை. ஆகையினால் தான் அங்கே ஒருபோதும் இராவணனை எரிப்பதில்லை. இங்கே இராவண இராஜ்ஜியம் இருக்கிறது. நீங்கள் தூய்மையாகுங்கள் என்று பாபா கூறுகின்றார். இந்த தூய்மையற்ற உலகம் அழிய வேண்டும், யார் ஸ்ரீமத்படி நடக்கிறார்களோ, அவர்கள் தான் பாபாவின் வழிப்படி நடந்து உலக இராஜ்ஜிய ஆஸ்தியை அடைகிறார்கள். இந்த லக்ஷ்மி - நாராயணனுடைய இராஜ்ஜியம் இருந்தது அல்லவா? இப்போது இராவண இராஜ்ஜியமாகும், அது அழியப் போகிறது. சத்யுக இராம இராஜ்ஜியம் ஸ்தாபனை ஆக வேண்டும். சத்யுகத்தில் மிகவும் குறைவான மனிதர்கள் இருக்கிறார்கள். டில்லிதான் தலை நகரமாக இருக்கிறது. அங்கே தான் லக்ஷ்மி-நாராயணனின் இராஜ்ஜியம் நடக்கிறது. டில்லி சத்யுகத்தில் தேவதைகள் வாழும் இடமாக இருந்தது. தில்லியில் தான் சிம்மாசனம் இருந்தது. இராவண இராஜ்ஜியத்தில் கூட தில்லி தலை நகரமாக இருக்கிறது, இராம இராஜ்ஜியத்திலும் தில்லி தலை நகரமாக இருக்கிறது. ஆனால் இராம இராஜ்ஜியத்தில் வைர வைடூரியங்களினால் ஆன மாளிகைகள் இருந்தன. அளவற்ற சுகம் இருந்தது. பாபா இப்போது கூறுகின்றார், நீங்கள் உலக இராஜ்ஜியத்தை இழந்தீர்கள், பிறகு நான் உங்களுக்குக் கொடுக்கின்றேன். நீங்கள் என்னுடைய வழிப்படி நடந்து செல்லுங்கள். உயர்ந்தவர்களாக ஆக வேண்டும் என்றால் என்னை மட்டும் நினைவு செய்யுங்கள் மேலும் எந்த தேகதாரியையும் நினைவு செய்யாதீர்கள். தன்னை ஆத்மா என்று புரிந்து தந்தையாகிய என்னை நினைவு செய்தீர்கள் என்றால் தமோபிரதானத்திலிருந்து சதோபிரதானமாக ஆகி விடுவீர்கள். நீங்கள் என்னிடம் வந்து சேர்வீர்கள். என்னுடைய கழுத்து மாலையாக ஆகி பிறகு விஷ்ணுவின் மாலையாக ஆகி விடுவீர்கள். மாலையின் மேலே நான் இருக்கின்றேன். பிறகு இருவர் பிரம்மா-சரஸ்வதி இருக்கிறார்கள். அவர்கள் தான் சத்யுகத்தில் மகாராஜா-மகாராணியாக ஆகின்றார்கள். பிறகு மாலை முழுவதும் அவர்களுடையதாக ஆகிறது, அவர்கள் வரிசைக்கிரமமாக சிம்மாசனத்தில் அமருகிறார்கள். நான் இந்த பாரதத்தை இந்த பிரம்மா சரஸ்வதி மற்றும் பிராமணர்களின் மூலம் சொர்க்கமாக மாற்றுகின்றேன். யார் உழைக்கிறார்களோ, அவர்களுடைய நினைவுச் சின்னம் தான் உருவாகிறது. அது ரூத்ர மாலை மற்றும் அது விஷ்ணு மாலையாகும். ரூத்ர மாலை ஆத்மாக்களினுடையதாகும். மேலும் விஷ்ணு வினுடையது மனிதர்களின் மாலையாகும். நிராகார பரந்தாமம் ஆத்மாக்கள் வசிக்கும் இடமாகும், அதனை பிரம்மாண்டம் என்றும் சொல்கிறார்கள். ஆத்மா முட்டை போன்று ஒன்றும் கிடையாது, ஆத்மா புள்ளியைப் போல் இருக்கிறது. ஆத்மாக்களாகிய நாம் அனைவரும் அங்கே இனிமையான வீட்டில் இருக்கக் கூடியவர்களாவோம். ஆத்மாக்களாகிய நாம் பாபாவோடு இருக்கின்றோம். அது முக்திதாமம் ஆகும். மனிதர்கள் அனைவரும் முக்திதாமம் செல்ல வேண்டும் என்று விரும்புகிறார்கள், ஆனால் ஒருவர் கூட திரும்பிச் செல்ல முடியாது. அனைவரும் நடிப்பில் வரத்தான் வேண்டும். அதுவரை பாபா உங்களைத் தயாராக்கிக் கொண்டே இருக்கின்றார். நீங்கள் தயாராகி விட்டீர்கள் என்றால் பிறகு எந்த ஆத்மாக்கள் எல்லாம் இருக்கிறார்களோ, அவர்கள் அனைவரும் வந்து விடுவார்கள். பிறகு அழிந்து விடும். நீங்கள் சென்று புதிய உலகத்தில் இராஜ்ஜியம் செய்வீர்கள். பிறகு வரிசைக்கிரமமாக சக்கரம் சுற்றும். பாடலில் கேட்டீர்கள் அல்லவா? கடைசியாக அந்த நாளும் இன்று வந்து விட்டது..... எந்த பாரதவாசிகள்

இப்போது நரகவாசிகளாக இருக்கிறார்களோ, பிறகு அவர்கள் சொர்க்கவாசிகளாக ஆவார்கள், என்பதை நீங்கள் தெரிந்துள்ளீர்கள். மற்ற அனைத்து ஆத்மாக்களும் சாந்திதாமத்திற்குச் சென்று விடுவார்கள். மிகக் குறைவாகவே புரிய வைக்க வேண்டும். அல்ஃப்- பாபா, பே-இராஜ்ஜியம். அல்லாவிற்கு இராஜ்ஜியம் கிடைத்து விடுகிறது. இப்போது பாபா கூறுகின்றார், நான் அதே இராஜ்ஜியத்தை மீண்டும் ஸ்தாபனை செய்கின்றேன். நீங்கள் 84 பிறவிகள் அனுபவித்து இப்போது தூய்மையற்றவர்களாக ஆகி விட்டீர்கள். இராவணன் தூய்மையற்றவர்களாக மாற்றி விட்டான். பிறகு யார் தூய்மையாக்குவது? பகவான்! யாரை பதீத-பாவனன் என்று வர்ணிக்கிறோமோ அவரே ஆவார், நீங்கள் எப்படி தூய்மையற்ற நிலையிலிருந்து தூய்மையாகவும், தூய்மையான நிலையிலிருந்து தூய்மையற்றவர்களாகவும் ஆகின்றீர்கள் என்ற வரலாறு-புவியியல் அனைத்தும் திரும்பவும் நடக்கும். இந்த வினாசம் இதற்காகவே ஆகும். சாஸ்திரங்களில் பிரம்மாவின் ஆயுள் நூறாண்டுகள் என்று இருப்பதாகக் கூறுகிறார்கள். இந்த பிரம்ம யாரிடம் பாபா அமர்ந்து ஆஸ்தி அளிக்கின்றாரோ, அவருடைய சரீரம் கூட விட்டுச் சென்று விடும். ஆத்மாக்களுக்கு ஆத்மாக்களின் தந்தையானவர் வந்து புரிய வைக்கின்றார். மனிதர்கள், மனிதர்களைத் தூய்மையாக்க முடியாது. தேவதைகள் ஒருபொழுதும் விகாரத்தின் மூலம் பிறப்பதில்லை. அனைவருமே மறுபிறவி எடுத்து வருகிறார்கள் அல்லவா? பாபா எவ்வளவு நல்ல விதமாகப் புரிய வைக்கின்றார், அதன்மூலம் அதிர்ஷ்டம் எழும்பட்டும் என்று. பாபா வருவதே மனிதர்கள் அனைவருடைய அதிர்ஷ்டத்தை எழுப்புவதற்காகவே ஆகும். அனைவரும் தூய்மையற்றவர்களாக துக்கமுடையவர்களாக இருக்கிறார்கள். ஐயோ-ஐயோ என்று சொல்லிக் கொண்டே அழிந்து விடுவார்கள். ஆகையினால் தான் பாபா கூறுகின்றார், ஐயோ-ஐயோ என்பதற்கு முன்னால் எல்லையற்ற தந்தையாகிய என்னிடமிருந்து ஆஸ்தியை எடுத்துக் கொள்ளுங்கள். இந்த உலகத்தில் எதையெல்லாம் பார்க்கின்றீர்களோ, அவையனைத்தும் அழியப்போகிறது. பாரதத்தின் வீழ்ச்சி, பாரதத்தின் எழுச்சி, இதனுடைய விளையாட்டே ஆகும். உலகத்தின் எழுச்சி. சொர்க்கத்தில் யார்-யாரெல்லாம் இராஜ்ஜியம் செய்கிறார்கள் என்பதை பாபா தான் வந்து புரிய வைக்கின்றார். பாரதத்தின் எழுச்சி, தேவதைகளின் இராஜ்ஜியமாகும், பாரதத்தின் வீழ்ச்சி இராவண இராஜ்ஜியமாகும். இப்போது புதிய உலகம் உருவாகிக் கொண்டிருக்கிறது. புதிய உலகத்தின் ஆஸ்தியை அடைவதற்கு பாபாவிடம் படித்துக் கொண்டிருக்கிறீர்கள். எவ்வளவு சகஜமானதாக இருக்கிறது. இது மனிதனிலிருந்து தேவதையாக ஆவதற்கான படிப்பாகும். இதையும் நல்ல விதத்தில் புரிந்து கொள்ள வேண்டும். எந்தெந்த தர்மங்கள், (மதங்கள்) எப்போது வருகின்றன, துவாபர யுகத்திற்குப் பிறகு தான் மற்ற தர்மங்கள் வருகின்றன. முதலில் சுகத்தை அனுபவிக்கிறார்கள், பிறகு துக்கமாகும். இந்த முழு சக்கரத்தையும் புத்தியில் நிறுத்த வேண்டியிருக்கிறது. இதன் மூலம் நீங்கள் சக்கரவர்த்தி மகாராஜா- மகாராணியாக ஆகின்றீர்கள். அல்லா மற்றும் ஆஸ்தியை மட்டும் புரிந்து கொள்ள வேண்டும். இப்போது வினாசம் நடந்துதான் ஆக வேண்டும். பிறகு வெளி நாடுகளிலிருந்து வரமுடியாத அளவிற்கு குழப்பமாகி விடும், ஆகையினால் தான் பாபா புரிய வைக்கின்றார் - பாரத பூமி அனைத்திலும் உத்தமமானதாகும். மிகப்பெரிய சண்டை ஏற்பட்டு விடும், பிறகு ஆங்காங்கே இருந்து விடுவார்கள். 50-60 லட்சம் கொடுத்தாலும் கஷ்டப்பட்டு தான் வர முடியும். பாரத பூமி அனைத்திலும் உத்தமமானதாகும். இங்கே தான் பாபா வந்து அவதாரம் எடுக்கின்றார். இங்கே தான் சிவஜெயந்தியும் கொண்டாடப்படுகிறது. கிருஷ்ணருடைய பெயரை மட்டும் போட்டதால் மகிமைகள் அனைத்தும் போய் விட்டது. மனிதர்கள் அனைவரையும் விடுவிப்பவர் இங்கே தான் வந்து அவதாரம் எடுக்கின்றார். சிவஜெயந்தி கூட இங்கேதான் கொண்டாடு கிறார்கள். இறை தந்தை தான் வந்து விடுவிக்கின்றார். எனவே அப்படிப்பட்ட தந்தையை நமஸ்கரிக்க வேண்டும், அவருடைய ஜெயந்தியைத்தான் கொண்டாட வேண்டும். அந்த தந்தை இங்கே பாரதத்தில் வந்து அனைவரையும் தூய்மையாக்குகின்றார். எனவே இது அனைத்திலும் பெரிய தீர்த்த ஸ்தலமாகும். அனைவரையும் தூர்க்கதியிலிருந்து விடுவித்து சத்கதியை அளிக்கின்றார், இந்த நாடகம் உருவாக்கப் பட்டிருக்கிறது. நம்முடைய பாபா நமக்கு இந்த சரீரத்தின் மூலம் இந்த இரகசியத்தைப் புரிய வைத்துக் கொண்டிருக்கின்றார், ஆத்மாக்களாகிய நாம் இந்த சரீரத்தின் மூலம் கேட்கின்றோம், என்பதை இப்போது ஆத்மாக்களாகிய நீங்கள் தெரிந்துள்ளீர்கள். ஆத்ம-அபிமானிகளாக ஆக வேண்டும். தன்னை ஆத்மா என்று புரிந்து பாபாவை நினைவு செய்தீர்கள் என்றால் துரு நீங்கி விடும். மேலும் தூய்மையாகி நீங்கள் பாபாவிடம் வந்துவிடுவீர்கள். எந்தளவிற்கு நினைவு செய்வீர்களோ, அந்தளவிற்கு தூய்மையாக ஆவீர்கள். மற்றவர்களையும் தங்களுக்குச் சமமாக மாற்றினீர்கள் என்றால் நிறைய பேருடைய ஆசீர்வாதம் கிடைக்கும். உயர்ந்த பதவி அடைந்து விடுவீர்கள், ஆகையினால் தான் ஒரு வினாடியில் ஜீவன்முக்தி, என்று பாடப்படுகிறது. நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) ஸ்ரீமத்படி தூய்மையாகி, ஒவ்வொரு அடியிலும் பாபாவின் வழிப்படி நடந்து உலக இராஜ்ஜியத்தை அடைய வேண்டும். பாபாவிற்குச் சமமாக துக்கத்தைப் போக்கி சுகத்தை வழங்குபவர்களாக ஆக வேண்டும்.
- 2) மனிதனிலிருந்து தேவதையாக ஆவதற்கான இந்த படிப்பை படித்துக் கொண்டே இருக்க வேண்டும். அனைவரையும் தங்களுக்குச் சமமாக மாற்றும் சேவை செய்து ஆசீர்வாதத்தை பெற வேண்டும்.

வரதானம்: அதிகாரி என்ற நினைவின் மூலம் அனைத்து சக்திகளின் அனுபவத்தை அடையக் கூடிய பிராப்தி சொருபமாகுக!

புத்தியின் சம்பந்தம் ஒரு பாபாவிடம் ஈடுபட்டு இருந்தது என்றால் அனைத்து சக்திகளின் ஆஸ்தி அதிகார ரூபத்தில் கிடைக்கிறது. யார் நான் அதிகாரி என்று புரிந்து கொண்டு ஒவ்வொரு கர்மத்தையும் செய்கிறார்களோ, அவர்கள் கேட்கவோ, யாசிக்கவோ அல்லது எண்ணத்தில் கூட கேட்க வேண்டிய அவசியம் இல்லை. இந்த அதிகாரி என்ற நினைவு தான் அனைத்து சக்திகளையும் அடைந்த அனுபவத்தை ஏற்படுத்துகிறது. எனவே அனைத்து சக்திகளும் நம்முடைய பிறப்புரிமை என்ற போதை இருக்க வேண்டும். அதிகாரியாகி நடந்தீர்கள் என்றால் அடிமைத் தன்மை அழிந்து விடும்.

சுலோகன்: தான் தூய்மையாவதின் கூடவே இயற்கையையும் தூய்மையாக்க வேண்டும் என்றால் முழுமையாக பற்று இல்லாதவர்களாக ஆகுங்கள்.